

सुरमय वीणा धारिणी,  
सरस्वती कला निधान,  
पावन आशीष से करदे,  
जन जन का कल्याण ।  
विद्या बोध स्वरूपिणी,  
मन मोहक तेरा रूप,  
हर ले निशा अज्ञान की,  
ज्ञान की देकर दूप ।

शारदे माँ सुरेस्वारी,  
कर दुखों का अंत,  
ज्योतिर्मय है जगत में,  
महिमा तेरी अंनत ।

त्रिभुवन में है गूंजता,  
मधुर तेरा संगीत,  
दिव्य आकर्षण है लेता,  
शत्रु का मन जीत ।

जय सरस्वती माँ,  
जय हो सरस्वती माँ..

देवी ज्ञान विज्ञान की,

कष्ट हरण तेरा जाप,  
तेरे उपासक को छुवे,  
कभी न दुःख संताप ।

कला निधि करुनेस्वरी,  
करुणा करदे आपार,  
कलह कलेश न हो यहाँ,  
सुखमय हो संसार ।

सात सुरों के स्वामिनी,  
सातों रंग तेरे पास,  
अपने साधक की करना,  
पूर्ण हर एक आश ।

श्री नारायण की प्रिय,  
प्रीत की पुस्तक खोल,  
पीड़ित पा जाए शांति,  
वाणी मनोहर बोल ।

जय सरस्वती माँ,  
जय हो सरस्वती माँ..

बुद्धि और विवेक का,

दे सबको उपहार,  
सर्व कलाओं से मैया,  
भरे तेरे भण्डार ।

परम योग स्वरूपिणी,  
मोडक मन की हर,  
सर्व गुणों के रत्नों से,  
घर साधक का भर ।

कला में दे प्रवीणता,  
जग में बढ़ा सम्मान,  
तेरे अनुग्रह से बनते,  
अनपढ़ भी विद्वान ।

भगतों के मन पटल पर,  
अंकित हो तेरा नाम,  
हर एक कार्य का मिले,  
मन बांछित परिणाम ।

जय सरस्वती माँ,  
जय हो सरस्वती माँ..

तेरी अनुकम्पा से होता,

प्रतिभा का विकाश,  
ख्याति होती विश्व में,  
जीवन आता रास ।

हंस के वाहन बैठ के,  
प्रिये जगत में घूम,  
दशों दिशाओं में मची,  
तेरे नाम की धूम ।

स्मरण शक्ति दे हमें,  
जग की श्रृजन हार,  
तेरे कोष में क्या कमी,  
तूम हो अपरंपार ।

श्वेत कमल के आसन पर,  
मैया रही विराज,  
तेरी साधना जो करे,  
सिद्ध करे उनके काज ।